

# SIAŪBIT THE SOWER

Vialika-Litoŭski  
(Biełaruski)  
dvumiesiačnik

The Great-Litvanian  
(Whiteruthenian)  
bimonthly

---

Authorized as Second Class Mail, Post Office Department, New York, U. S. A.

---

Časapis Katalicka-Hramadzki


---

1964 Maj-Červień

Nr. 38 (h. 7)

May-June, 1964

---



## U NIEBA UŠEŚCIE

“I vyvieŭ ich ź miesta u Betaniju dy, padniaŭšy ruki svaje, dobra słaŭiŭ ich. I stałasja, kali dobra słaŭiŭ ich, staŭ addalacca ad ich i uznosicca u nieba” (Łuk. 24, 50-51).

“A adzinaccaŭ vučniaŭ pajšli u Galileju na haru, kudy skazaŭ im Jezus. I, ubačyŭšy Jaho, pakłanilisja Jamu; inšyja-ž sumlavalisia. I, padyjšoŭšy, Jezus pramoviŭ da ich: dadziena Mnie usiakaja ŭlada na niebie i na ziamli. Dyk idzicie, navučajcie usie narody, chryściačy ich u imia Ajca, i Syna, i šviatoha Ducha, navučajučy ich vypaŭniać usio, što Ja skazaŭ vam. A voš Ja z vami praz usie dni, aź da skan-čǎnnia švietu” (Mat. 28, 16-20).

# Ab hrachoch suproć Šviatomu Duchu

## I

“A Jon, pryjšoušy, budzie karać šviet za hrachi suproć spraviadli-vašci i sudu” (Jan 16).

Niezadoŭha prad razpačaćciem svaich mukaŭ vyskazaŭ Zbaviciel pavyžšyja słovy. Pan Jezus raz-vityvaŭsia iz svaimi vučniami u Viačerniku. Zdavałasia Apostołam, što jany astajuca sirotami, kato-rych astaŭlaje ajciec, ludźmi biaz kiraŭnika, aviečkami biez pastu-cha, astaŭlenych biazlitasnym vaŭ-kom! A ciż Chrystus nie spašcie-rahaŭ ich strachaŭ i dryhotaŭ, nie adčuvaŭ ich vialikaj, serdečnaj tuhi, nia dumaŭ ich suciešyć? He-ta-ž najlepšy Ajciec, Usiemahut-ny Karol, najstarańniejšy Pastyr!

U pačatku svajho dziejańnia nad bystraj rečkaj Jordanu, dzie pakorna pryjmaŭ chryst z ruk šviatoha Pustyńnika, bieleńki ha-ľubok uznosiŭsia nad Zbaviciela-vaj haľavoj. Byŭ heta znak, što Šviaty Duch zyjdzie ź nieba praz žyroľy dobra słavienstv na ciaž-kašci i učynki Taho, katory maniŭ-sia staeca ludziam i narodam ra-dasnej šviečkaj vyzvaleńnia i zbaŭ-leńnia.

I voš jak u toj čas na Zbavicielu, instytucyi zbaŭleńnia, chryścijan-skaj Ekklezii, zychodziŭ Šviaty Duch, tak i na Jahonych supra-coŭnikaŭ, vučniaŭ. Toj samy Švia-ty Duch mieŭsia paciešyć, padkra-pić i napoŭnić nadziemskaj mo-caj, kab stalisia zdolnymi praca-

vać nad razvićciom Ekklezii i na-zirać nad skarbnicaj Božych łaskaŭ.

Dyk Apostoły, atrymaŭšy Švia-toha Ducha, chacia užo nia mieli pasiarod siabie Božaha Kiraŭnika, nie łamali z rozpačy ruk ani apu-šćali ich biazdziejna, ale jak dziej-nyja žaŭniery pajšli na ciažkašci i boj iz pahanskim švietam i krep-kaj daľanioj pačali sieić Božaje ziarno na éviordyja sercy, vieru-čy, što ziarno pušćić parastki, uzoj-dzie, vyrašćie i dašć vialiki uma-ľotny koľas, bo Šviaty Duch svajoj łaskaj jaho “padlije i uzrost dašć”. Heta uľasna dla ich Šviaty Duch adčyniŭ naŭšciaž skarbiec svaich łaskaŭ, im daŭ uľadu razdavać ich druhim. Jany, ich nastupniki u Ekklezii vypaŭniali svaje aba-viazki i da siahodnia vypaŭniajuć.

Adnak nia usie, chacia paznali canu tych skarbaŭ šviatoha Ducha, chacieli ź ich čerpać. Svaje vočy, ad niabiesnaha ziańnia samavolna zamykali. Zamykali biezrasudna svaje sercy, pieraškadžajučy, kab pramieŭni šviatoha Ducha nie skasavali šatanskaj ciamnaty. Za-miest ciešycca skarbami šviatoha Ducha, jany prašľedyvali ich raz-daŭcaŭ, ciahali pa sudoč, kamie-navali.

Ale nia tolki Judejcy upiralisia łaskam šviatoha Ducha, ale i sia-hodnia šmat chryścijanaŭ, katoli-kaŭ nie paddajuca ich abajańniu, ale pieraškadžajuć ich dziejańniu

zarazumieľa i staľa. Aj, tyja nie-  
ščašlivyja, jany hrešač suproč  
šviatomu Duchu.

Na žudašć tych hrachou chaču  
tym adčynić vočy i pakazać:

1. Na ich istotu. 2. Na ich viali-  
kašć. 3. Na darohu naviarnieńnia.

*Čamu niekatoryja hrachi nazy-  
vajuca suproč šviatomu Duchu?*  
—Viedama, što kažny hrech, jak  
abraza Boha, jošć i abrazať švia-  
toha Ducha, dyk i hrachami suproč  
šviatoha Ducha. Heta sapraŭdna.  
Ale hrachi usie tyja nie skirava-  
nyja prosta suproč dziejańnia Bo-  
žaj łaski, jany u bolšaj častej vy-  
plyvajuć z ludzkoj słabaści i na-  
chiłu da złoha. Hrachi, ady tak  
zvanyja suproč šviatomu Duchu,  
zvaročyvajuca suproč upłyvu łas-  
ki šviatoha Ducha. Bo čaľaviek  
razmyšľna u ich upadajučy, upo-  
rysta upirajuca šviatomu Duchu.  
Stul nazova tych hrachou.

A jakija jošć hrachi suproč švia-  
toha Ducha, abo jaki jošć hrech  
suproč šviatomu Duchu? “Sumys-  
na zeniadbać pakuty aź da šmier-  
ci”. Heta jošć toj hrech suproč švia-  
tomu Duchu. Kažučy hrech, bo ułas-  
na tolki adzin jošć hrech suproč  
šviatomu Duchu. Kali vyličyva-  
jem šešć hrachou, to druhija piać  
jošć tolki admienami, stupieniami  
taho adnaho hrech.

Vyabrazim sabie, što prad nami  
biazdonnaja propašć, naježana  
vostryimi skaľami. jakaja źziaje  
źniščańniem i šmierciaj. Kali spa-  
hladajem u propašć, užo strach  
chapaje za serca! Kalib uvidzieli  
niejkaha čaľavieka, katory kida-  
jecca u hetuju propašć, nia sľu-

chajučy siabrou ab utracie žyćcia.  
Na ščašćie, zatrymlivajuca na  
pieršaj skale nad propašciaj. Ale  
zamiest čaplacca i ležci uharu, abo  
čakać pomačy, jon dabraachvotna  
kidajuca u propašć i raźbity, biaz  
dušy lažyć u propašci.

Takoj strašnaj propašciaj jošć  
hrech suproč šviatomu Duchu, a  
tym šalonym čaľaviekam — apu-  
tany takim hrecham. ščašlivy, kali  
zatrymajeuca na vystupajučych  
skaľach. Heta na pieršych stupie-  
ńiach hetaha hrech u viernieca  
na haru, heta značyć da Božaj łas-  
ki. Ale biada jamu, biada na uзор  
pradstaŭlenaha šalenca, skočyva-  
jecca štoraz nižej i nižej, kab upaš-  
ci biaz žyćcia na dno, kab zyjšci  
biaz pakuty z hetaha švietu.

## II

*A jakija žudasnyja hrachi su-  
proć šviatomu Duchu!*

1. šviaty Duch jošć istota naj-  
vyžšejšaja, supolistotnaja Bohu  
Ajcu i Bohu Synu, majučaja tyja  
samyja zasľuhi vokaľ ludzkaści,  
jak i inšvja Asoby u Božastvie.

Bohu Ajcu prypisyvajem našaje  
stvareńnie, Bohu Synu — našaje  
adkupieńnie, a šviatomu Duchu —  
našaje ušviečańnie. Iz synou mar-  
natraŭnych stajomsia dziaćmi  
hodnymi zasiešci pry stale niabies-  
naha Ajca. Nas, vyhnańnikaŭ vi-  
tajuć jak miľych paddanych miľas-  
civaha Karala. Iz sajuźnikaŭ nia-  
čyšcika možym stacca sajuźnikami  
Božymi. Usie hetyja cudy u nas  
spraŭlaje dziejnašć šviatoha  
Ducha.

Jak ciopły viasnavy doždžyk  
ljecca siarebranymi strumieńnia-

mi na šyrokija pala i ażyŭlaje zysochšyja raściny, honiačy ich burnym uzroстам uharu, tak łaska Šviatoħa Ducha budzić nas, ašviažaje, padnosić iz biazudziejnaści i pryšpilaje nam załatyja skrydly, na katorych možym vylažci z ziamnoha bałota i uzbicca prad Najvyžšaha tron.

O, “vy ćviordaha karku i nieačasanaħa serca”, adzyvaŭsia da začviardzieŭšyħ hrešnikaŭ, hłańcie, što Šviaty Duch vas budzić, a vy ličycie za lepšaje kačacca u bałocie, nia chočycie paŭstać. Šviaty Duch choča ażyvić vas niabiesnaj rasoj; a vy volicie šatanskuju atrutu. Jon vam padaje uspaniałyja skrydly, a vy ich razryvajecie, topčycie i zakopyvajecie u bałocie vašyħ ciahau (namientnašciau). Vy majecie hrachi suprac Šviatoħa Ducha! O, strašnaja niaŭdziačnašć suprac najlepšaha Daŭcy. Chto-ž zdoleje apisać hetuju vialikuju niaŭdziačnašć?

2. Znaju anielskija try siasstry. Daje ich nam Boh na spadarožnicy našym vandravańniam. Imia ich: viera, nadzieja i miłašć. Hetyja try kardynalnyja cnoty -- jak na pustyni oazy, u katorych vandroŭniki mohuć supacyvać i nabirać novyħ siłau, kab dajści da mety. Hetyja try cnoty, to try rečki, katoryja ażyŭlajuć krainu našyħ myšlau i paćućiaŭ, slovaŭ i čynaŭ. Hetyja try rečki, splyvajucyja u vadnu, nieahornianuju rečku miłaści dy u krainu viečnaħa ščaścia. Hetyja try cnoty — takoj mocnaj padvalinaj, na katoraj uznosiicca budynina usiħ cnotaŭ, da-

siahajučaja nieba.

A vy nieščasnyja, katoryja ciahnicie ciažar hrachoŭ suprac Šviatoħa Ducha, ci-ž nia vidzicie, što heta jošć hrachi suprac tym trom anielskim cnotam: viery, nadziei i miłaści! Ci-ž nie spaścierahajecie, što, hrešačy u hetaki sposab, padkopyvajecie fundament cnotaŭ. Praz heta moža razvalicca cėłaja budynina! Hrešačy u hetaki sposab, padsiakajecie kareńnia toj oazy i zhiniecie u pustyni hrachoŭ i upošleńni. Hrešučy suproc Šviatomu Duchu, zatykajecie žyrało tych troch rečak i, zamiest imi płyšci da Boha, astanieciesia na mieli u strašnyħ mukach i dušy, i cėła, nia daj Boža viečnyħ.

3. U apoški, Chrystus sam tak vyrazna uskazyvaje na pahrozu tych hrachoŭ, na katoryja ŭłasnyimi vačyma hladzieŭ, bo žyŭ miž farvzejami, nachabna piarečučym Jahonym cudam i navukam. Jakija pahrožlivyja Jahonyja slovy: “Bluźnierstvy suproc Šviatomu Duchu nia buduć adpuščany... Chto-b havaryŭ suproc Šviatomu Duchu, nia budzie jamu adpuščana ani u tym čašie, ani u pryšlym”.

Chrystusie, jak razumieć Tvaje slovy! Heta-ž Ty pryjšoŭ, kab uziać na siabie usie hrachi; daŭsia prybić da kryža, a hrachi suproc Šviatomu Duchu nia majuć być adpuščany? “Dla Usiemahutnaha Lekara”, jak kaža šviaty Augustyn, “niama chvaroby nieŭlačalnaj”... “kali majem takoha adžyviciela, nikomu nia možna upadać u rozpač”. Ady, što značać hetyja slovy Zbaviciela? Ci, hre-

šučy suproć šviatomu Duchu, nia možna zbavicca? Na žal, darahija, nia moža być zbaŭleny, ale tolki dziela taho, što nia choča, bo znajchodzicca u hrachoch i nia choča paprawicca.

Praŭda, Boh nas paklikaŭ da żyćcia biaz našaj voli, ale biaz našaj voli zbavić nia moža. Pasłuchaj, što piša Romanski katechizm, tłumačučy słowy Jezusa: “Jośe całkom naturalna, chto nia choča i słuhać ab navierniaŭni, nia moža atrymać adpuščeśnia. Nia možna vylačyć z chvaroby, kali chvory nia choča pryjmać lekaŭ. Hetak sama majecca iz hrachami, kali chvory na duży adpichaje ad siabie adžyny srodak ratunku, Bożuju łasku. Ach, jaki strašny kaniec takich zatvardzielych hreśnikaŭ!

Prad 72-mia hadami, bo u 1892 hodzie, u Francyi pamior Renan, vialiki vorah Ekklezii. škodny praz svaje dziejaŭni, ździrajučy z našaha Zbaviciela aureolu božaści. Hety bluźnier piarviej byŭ seminarystym, moh dobra paznać uzniosłyja praŭdy šviatoj viery, a adnak ich bałotam abkidaŭ. Kali blizki byŭ śmierci, sroha zabaraniŭ dostupu šviatara. Jakoje-ž nieapisanaje zaślepieńnie!

### III

Ale nia šukajma Renanaŭ, bo i miż našym narodam davoli jośe takich. Voś da takich treba zaličyć, katoryja pahardžajuć Chrystusovymi Sakramentami. Ich pycha nie pazvalaje upakorycca, što Chrystus skazaŭ da Apostalaŭ, a praz ich dla nastupnikaŭ episko-

paŭ i ich pamocnikaŭ šviataroŭ: “Vaźmiecie šviatoha Ducha. Kamu adpušćicie hrachi, buduć adpuščany”. “Chto pażyvaje majo Ciela, żyć budzie wiečna”. Ci-ż jany nie zvalivajucca u propaść? Ci-ż nia hrešać suproć šviatomu Duchu? O, nieščaślivyja, kaža, Zacharyjaš prarok: “Zatykajuć vuśy svaje, kab nia čuć, robiać ćvordymi svaje sercy, jak dyjament”.

Darahija, nie zatykajcie svaich vušej, a sercy źmiachčajcie serdecnym žalem. Pakul żyviecie, uściaż jaśče jośe čas da pracy i pa-pravy. Uściaż jaśče vam prypaminaje św. Piśmo: “Naviernieciesia da Mianie, a Ja da vas naviarnusia, kaža Boh. Ady upadać u rozpać nikomu nia možna, ale staracca papravić i ścierahčysia zaślepieńnia. Nie rozpačaj ab łascy abo miłaserdziu Bożym. Nie hraśy zuchvała u nadziei Božaha miłaserdzia. Nie sapraciŭlajsia uznanaj chryścijanskaj praŭdzie. Nie zazdruj druhim łaski Božaj. Nia budź napierakor zbaviennym natchnieńniem začviardzielaha serca. A napeŭna pakuty nie zaniedbajeś až da śmierci.

“O, šviaty Duchu, Ty u postaci ahnistych jazykoŭ zyjšoŭ na Bożych vučniaŭ, vypali niabieskim ahniom iz našych sercaŭ pryviazańnie da straśnych hrachoch suproć Ciabie, a razpali u ich starannaść da pakuty, zapali haračaść u pašyraŭni Božaha Karaleŭstva, miłaść cnotaŭ, vytrymańnie u dobrym da kanca.

X. N. C.

## MALITVA

K Tabie, o Boža, sionnia molimsia...  
My biednyja syny i dočki!  
Dušoju scyra my uznosimsia!  
Nat' dzietki nasy Źnosiać vočki

\* \* \*

Svaje niavinnyja k Tabie uvyś!  
Dy Źsie ščyra-ščyra prosim  
Ciabie, o Boža, nas padniać uzvyś  
K svabodzie, što my Ź sercach

nosim,

\* \* \*

Kali nas achinaje Boży Duch  
Časami Ź dzień šviaty niadzielný  
Ź carkvie šviatoj, kali chto jość  
tut hluch

K Źýćia turbotam i nienadzielný

\* \* \*

Zusim jon addajecca pačućiom  
Niabiesna tajemniča volnym —  
I choča raspalić lubvi ahniom  
Źsie puty, kab Źžo być svabodnym...

\* \* \*

O Boža miły, Ty natchni nas usich  
Tvaich to Ducham Asabistym,  
Kab my Źadali Ź Tajnach Źšciaž

Tvaich

Hareć ahniom šviata-ahnistym

\* \* \*

Lubvi da svabody šmat — šviatoj  
Najpierš u dumkach — sercach

našych,

Kab tam być volnym ad siły złož...  
Ad pošaćej u nas usialakich!

\* \* \*

O Boža miły, pamaży Ty nam

Padniacca k vysiam

padniabiesnym —

Tudy, dzie — kaža ZbaŹca švietu

Sam —

Nichto nia jość Źžo padjaremny...

\* \* \*

Chto, Źsiaku pošaće Źžo adkinuŹšy,  
Idzie za Mnoju, kryž niasie svoj,  
Jak našladoŹnik Moj ad Źsiej duży,  
Ź jakim Źyvie mahutny Duch Moj!

\* \* \*

Jon nosić Carstva BoŹaje Ź sabie...

I šyryć heta vaładarstva

Pamiž druhich ludziej, jak ad

Mianie,

Daje jon suprac zła LAKARSTVA!

\* \* \*

O Boža miły, daj nam dobra znać,  
što treba być Źšciaž šviatymi,  
Kali my chočam z pošpiecham

padniać

šandar svabody pierad tymi,

\* \* \*

što topčuć Źsio šviatoje na ziamli  
BiazboŹnymi nahami Źsiudy...

A rozumam j dużyj usio praklali...

A k voli-Ź kličuć hetý Judy!

\* \* \*

O Boža, daj nam dobra zrazumieć,  
što biaz Ciabie niama svabody...

šta hetak tolki Ź piekla lud

pamknieć...

Źniavolu viečnu Źsie narody!

\* \* \*

Oj, ščyra prosim, molim my

Ciabie,

O Boža dobry, dać nam łasku

Nasić šandar svabody u Tabie

PraŹdziva, nie ŹbrauŹšýš Ź masku!

\* \* \*

O Boža miłaserný, Ty stvary

Iz nas narod šmat-chryścijanski,

Kab my byli Źsie poŹnyja lubvi,

što nišćýć puty j šviet pahanski!

\* \* \*

Chaj staniecca, o Boža, naš narod  
Vialikim chryścijanskim ludam!

Chaj jon idzie ũ vialiki toj pachod,  
Ŭ jakim luboŭju, byccam cudam,

\* \* \*

Zvyciaŭvajuć narody cełyja,  
Biez usiakaha ũ rukach aruŭŭa —  
Jany ũ pachodzie hetkim śmiełyja,  
Bo Sam Chrystos ich SIŁA —

\* \* \*

DUŖA!

Nam treba pierš zvyciaŭŭyć svoj  
narod,

Jaki zajšoŭ ũžo daloka  
U puciaviny ciemry dy niazhod...  
I bładzić, jak ślapy kaleka!

\* \* \*

O Boža, zapali ahniom lubovi  
Da chryścijanskaj dušy našy!  
Światłom dy Sollu hetaj tut ziamli  
Niachaj-ŭa buduć Bielarusy!

A. Joan Tarasevič

## PRAŬDZIVAŚĆ KATALICKAJ EKKLEZII



“I ja tabie kaŭu, ŭto ty jość Piotr (skała), i na hetaj skale zbuduju ekkleziju maju i bramy piekła nie pieramohuć jaje. I tabie dam klučy vaładarstva niabiesnaha i ŭto tolki ŭziaŭaš na ziamli, budzie ŭviazana i u niebie, a ŭto raŭviaŭaš na ziamli, budzie raŭviazana i u niebie” (Mat. 16, 18-19).

*Światy Piotra najvyšejšym pastyram.* “Pasi baranki maje” (Joan 21, 15); “Pasi jahniata maje” (Joan 21, 16); “Pasi aviečki maje” (Joan 21, 19).

“Maju Ja i inšych aviečak, nia z hetaj aŭčarni, i tyja treba mnie pryvieści, kab i jany pačułi hołas Moj. I staniecca adna aŭčarnia i adzin pastyr” (Joan 10, 16).

## Najnaviejšaje Abjaŭleńnie

(Praciah)

Paŭstajuć kala jaje sumniavań- ma siabie pytajecha, ci nia jość tolki  
ni. Jozefa parušana da hłębini i sa- iluzornaść, jak i druhija dumajuć?

Dy i šatan davoli časta padsoŭvaŭ jej hetu dumku, a jana adkidała, jak spakusu, kab astacca viernaj tamu, što uvažaje za Božuju volu. Dzie ady praŭda? Adnačasna mučyć mianie myśl, što heta daroha, jakoj nia šukała, ani chacieła, mo-ža paškodzić na paklikaŭniu. Instynktoŭna pačuła ahidu da nadzvyčajnych rečaŭ, smaha pakornaha i ukrytaha zakonnaha žyćcia pabolšyvaje jaje tryvohu. Pryzvyčajena da najščyrejšaj achviary Ź siabie i dazreŭaja ducham viery i paslušmianašci, Jozefa nia znaje chistaŭnia. Nie dazvalajučy sabie na rozumavaŭnie, ani na paŭavič-našć, uschodzić na tuju ciomnuju ściežku, dzie, jak śviedčać jaje zapiski, maje tolki pieraciarpieć.

“U čvartak, dnia 2 vierašnia — piša — uvidziela u časie razmyślaŭnia tuju samuju charošuju asobu. Jak daŭniej z Sercam. Zabytała mianie dva razy, ci Jaje miłuju. Z paslušenstva nie adkazała, chacia mnie heta šmat kaštavała, bo mima majej voli celaja maja duša vyyryvałasja da jaje”.

Pašla 3-ch dnioŭ — dnia 5-ha vierašnia — Jozefa była u saŭi navicyjatu. “Kali nahła — kaža — uvidziela vialikuju jasnašć, pasiarod katoraj pajaviłasja taja samaja asoba, jak zaŭsiody, z Sercam paŭajučym. Tak pierastrašyłasja, što uciakła da celi našaj dobra ślaŭlenaj Matki. Pracirała sabie vočy śvienčanej vadoj i usia skrapilasja joj, ale vidžaŭnie nia źnikła”. “Čaho baišsia?” — skazaŭ mnie jaho hołas. “Ci-ž nia viedaješ, što tut jošć miesca tvajho su-

pačynku?” Niekalki prajšlo chvilinaŭ, pašla dadaŭ: “Nie zabyvajsia, što chaču, kab była žertvaj Majej miłaści”. “I usio źniknuła”.

Proba pradoŭžyvajecca. Jozefa upirajecca i nie adkazyvaje. Časam nia moža vytryvać, tak mocna dziejničała pacichu i niabieskaj radašci, a najbolej supakoju, jaki jaje achapaje. “Pryjdz — kaža hołas — uvajdzi siudy... zahubisia u hetaj propašci”. U sieradu, dnia 8-ha vierašnia viečaram, maliłasja u celi šviatoj Magdaleny Sofii, kali nahła toje pyłučaje Serca źjaviłasja pierad joj jak maŭlanka. Adnačasna pačuła: “Što vybiraješ? Tvaju volu ci Maju?” “Zrozumieła — piša — što byŭ adkaz na maju malitvu, u katoraj prasiła Pana Jezusa, kab być dobrej zakoŭnica, zusim Jaho miłaści addanaj, kab u žyćciu supolnym, na zvyčajnaj darozie, bo bajusia, što usie rečy buduć pieraškodaj u maim paklikaŭni. Nastupnaha dnia 9-ha vierašnia, padčas śv. Imšy, Jozefa iznoŭ vidziela Tahoe, ab katorym da hetaha času nie sumnievałasja. Adnej rukoj padtrymlivaŭ Svajo Serca, druhoj padavaŭ jej kielich: “Pačuŭ tvajo umaleŭnie, — znaju tvajo žadaŭnie, ale nie mahu ich vupaŭnić. Patrabuju ciabie dla uspakajeŭnia Majej miłaści. Vážmi hetuju kroŭ, pachodziaču z Majho Serca. Jana jošć žyrałom miłaści. Nia bojsia i nie apuščaj Mianie. Lublu prabyvać u tabie, kali stolki dušaŭ uciakaje zdaloka ad Mianie.

Jozefa probuje vytryvać u maŭčaŭni. “Ale — piša — nie mahła



zabycca tej myśli: Boža moj, kab viedała čaho dašviadčyvaju, nia pryjšła-b siudy! Hetaja myśl mianie mučyć, bo mnie zdajecca, što ničoha padobnaha mnie nia stałasja-b, kali-b ja astałasja u šviecie i z kaźnym dniom uzrastała maja tryvoha. Viarnułasja-b, kali-b Boh nie paciahnũ da Siabie. Adnak čujusia źviazanaj niečym nia vyjaśnienym i pavoli ušciaž uzrasta je miłaść u majej dušy. Dziela ta ho ušciaž umalaju Jezusovaje Serca, kab mianie astaviła na zvyčajnaj darozie. Heta značyć, biaz nijakich nadzvyčajnaściaũ, navat biaz nijakich paciechaũ, kali choča, kab ja była viernaj u małych rečach i miłavała biez ahrańačaćnia toje Najšviaciejšaje Serca”.

Toje Serca ukazyvajecca jej jašče čašciej i u čvartak 16-ha vierašnia jej paŭtaryła: “Kab zadavolić stolki miłaści, treba, kab šukała Mnie dušaũ. Znojdzieš ich. Budzieš mieć šmat upakoreńniaũ dla pieraniasieńniaũ. Ale nia bojsia: ty jość u Maim Serey!

Pasiarod tych niapeŭnaściaũ Jozefa starajecca začynić vočy na toje źjavišča, ale nia moža zahłušyć u sabie patreby miłavańnia Boha, jakoje z kaźnym dniom uzrastaje.

“Paŭtaryć Jamu maju miłaść — piša — heta adzinaja reč, katoraja spraŭlaje mnie palohku i adryvaje ad ziamli”.

Daŭniej čuła žyvju serdečnaść da majej radziny i da šmatlikich asobaũ... Ich zaŭsiody lublu, ale ciapier inakš. Myślu, što ništo nia moža zapoŭnić majho serca.

I časta biazviedna paŭtaraju hetyja słovy: Moj Boža, miłuju Ciabie”. Hetaha mnie chapaje i pamahaje u vykanańni rečaũ. Inakš, katorych nie zmahła-b vypaŭnić. Časta razprošanaja pry pracy, kali mahła, jak małanka, ukazyvajecca prada mnoju toje Serca i razpalaje miłaścij”.

U časie, kali takaja kryžavaju proba uzmahajecca, a bojaźń Jozefy uzrasta je, jana zaŭsiody zastajecca viernaj nakazam pasłuchmianaści. Pavoli i kiraŭnički štoraz bolejš i štoraz vyražniej vidziać, jaki Duch jaje viadzie; Jezus, adryvajučy jaje ad rečaũ stvoranych, štoraz macniej viaža iz Saboj.

U piatnicu 17-ha vierašnia, u časie šviatoj Imšy, Pan Jezus iznoũ jej ukazaũsia. Tvar mieũ smutnuju, ruki źviazanyja, na hałavie ciarninavuju karonu, Serca haručaje, jak zaŭsiody. Padaũ jej kryž, katoraha spačatku nie spaścierahła, i skazaũ: “Voš kryž, katory ja tabie daju, ci adkažešsia ad jaho?” “Pieracierplivaju praŭdzivuju muku, nie mahu adkazać — piša Jozefa — bo maja duša mimavolna uzryvajecca da Jaho. Palić mianie smaha miłaści, a niapeŭnaść, ci heta Jon, napaŭniaje mianie smutkam. Umalaju Jaho, kab usio heta na zaŭsiody źniknuła”. Ale Pan Jezus iznoũ varočajecca. U časie razmyšlańnia u niadzielu 19-ha vierašnia, zastanaũlajusia nad hetym, što maju rabić, kab bolejš Jaho miłavać. Bo nie mahu dumać ab niečym inšym. Nahła uhledziła Jaho. Serca Jaho pałyniała, jak

pažar... toje serca — kaža u inšym  
miejscey — katoraje daje mnie su-

pakoj i robić mianie zdolnaj da  
ciarpieńniau”.

(Budzie dalej)

## Damonholskaja Ruś i Roma

(Pavodle Kniazia A. M. Volkonskaha)

Čviedžańnie, što Rossija zaŭsiody była pravasłaŭnaja, u ciapierašnim sensie hetaha slova, histaryčnaja niapraŭda. Dakładna dać čas ciapierašniaha pravoslavija niemahčyma, kali nia ustavić u jaho sloŭ: “...i otricajuščeje piervienstvo Rimskaho prestola”. Ruś da XII - XIII stahodździa hetaha pieršynstva nie adkidala. Letapisnaja lehienda ab chryščeńni św. Vładimira, ab katorym nas u školach stahodździami navučali, jaŭna uziataja i nieadukavanaja paźniejšaja greckaja ustaŭka.

Jana nievuckaja, bo skazana, što Vładimir paslaŭ u 988 h. “k Foteju patriarchu” i “vzia ot nieho piervoho mitrapolita Kijevu i vsieja Ruskoj ziemi”. Fotij pamior blizu celym stahodździem raniej (891); Izraelcy kažuć kniaziu Vładimiru, što ich ziamla “predana byvša christjanom”; tady jak kryžanoscy zaniiali Jerozolimu tolki u 1099 hodzie; “episkop Korsunski z popy caricyny” ućat kniazia Vładimira, što “Syn podobien-sušćen Otcu”; aŭtar ustaŭki, vidavočna, byŭ z pahladaŭ aryjanskich.

Zamiešci śladoŭ ućašcia Romy u chryščeńni Rusi usio-ž poŭnašciaj nie udałosia. Razryŭ Konstantynopola z Romaj nie narušyŭ adnosinaŭ Rusi z Romaj. Pašla he-

tak nazyvanaha “razdielenije cerkviej” hetyja suadnosiny byli blizu kala 2-ch stahodździaŭ.

Voś niekatoryja fakty, katoryja pašviadčajuć ab suadnosinach damanholskaj Rusi iz Zachodniaj Ekklezijaj.

“Pierad hodam da chryščeńnia Rusi, u 989 h. da kniazia Vładimira u Chersonies “pridoša pasły iz Ryma od papy i mošcy šviatych priniesoš”; u 991 h. prybyło druhoje pasolstva u Kijev; spatkali jaho “s ljuboviju i češtju”; u tym-ža hodzie kniaź Vładimir pasyłaŭ pasła da Papy; viarnuŭsia u 994.; u 1000 h. prybyli pasły ad papy; u 1001 h. Vładimir pasyłaŭ pasolstva. Hetyja daty nia uziatyja z legiendy ab “krešćenii Rusi; Hladzi P.S.R.L. t. IX,bač. 64,65,68.

Naviejšyja danyja ab adnosinach Rusi z Romaj za hety peryjad hladzi u pošuki H. A. Baumharten. “Št. Vladimir et la Conversion de la Rusie, Orientalia Christ., No 80,Sept. 1932,bač.136.

U 961 h.: U pasolstvie imp. Otona 1-ha da kn. Olgi prybyŭ konsekravany u episkopy niamiecki zakonnik Adalbert, łacinskaha abrađu, z klaštaru św. Maximina, blizka Tryra; pahanskija slavianie zmusili jaho ź Kijeva uciakać u Niamieččynu (962 h.).

U 977 h.: “Pridoša pošly k Ja-

ropolku iz Rima od papy" (Benediktus VII). Heta viestka zachavalasia tolki u Nikonavskaj letopisi, što akademik Hoľubinski vyjašniũ "želanijem avtorov (bolšynstva letopisiej) izhľadit iz pamiaty našaj istorii o snošenijach z papami"... ("Ist. Rus. C." t.I. I, str. 222, M. 1901).

Cerkovnyja kodexy, prypisyvanyja šv. Vľadimiru i Jaroslavu I i viadomyja pad nazovam "Nemokanona", pašla dachodžańnia K. Fitzler'a (Zwei Abhandlungen ueber Altrussisches Recht", Berlin, 1923) akazyvajucca zbor artykuľau niamieckaha prava; nazoũ vizantyjski prysabiečany. Treba tľumačyc, što u paźniejšych stahodździach.

Ruskaja carkva u pačatku svajho istnavańnia až da 1274 h., padobna romskaj, nie pryznavala fotyjskich saborau (861, 867 i 879), a Trulski sabor (692) nia ličyla za vsielenskij. Heta vidač z taho, što u dańniejšaj Rusi byli raspaũsiudžany spisy Kormčaj knihi, u tak nazyvanaj "bolharskaj" redakcyi (prypisyvanaj šv. Medodyju); jany pravaũ, nazvanych saborau nia majuć. (Bar. Rozenkamnt, "Obozrenije Kormčaj knihi v istoričeskom vidzie, M. 1829, str. 121 i 129; M. Horekov "Kormčaja Kniha v Enc. Sl. 1895, t.XXXI, str. 292; hetak-ža "Cerkovnoje pravo" str. 47).

Taksama i "Sintahma XIV titulon", razpaũsiudžany byũ u Rusi prad fotijeũskaj redakcyjaj; u jej niama pravoũ hetych saborau (Horčakov, Kormč. Kniha, tam-

ža, str. 293; jaho "Cerkovn. pravo", str. 47).

U 1274 h. mitropolit kijevski, grek Kirill II, na Vľadimiravskim sabory zaprapanavaũ ruskim episkopom u kiraũnictvo carkoũnaj administracyi serbski pierakľad (XIII-ha stahodździa) fotajevy Nomokanon. Moźna ličyc, što z hetaha hodu ruskaje carkoũnaje kiraũnictva pačalo aficyjalna adkidač haľoũnictva papy.

U 1021 h.: jošć pašviedčańnie (Hl. Baumgarten, "Chronologie eccles. des terres russes du X-e au XIII-e s.), što Jaroslav 1-šy prasiũ u papy Benedikta VIII archiepiskopa i što apošni byũ vyhnanny grekami Ź Kijeva. (P.Vardiere, "Orig. cath. de l'Eglise Russ jusqu'au XII-e s.).

U 1048 h. pry kniažańni Anny Jarasľauńy ad Henrika Francuskaha pryjechaľo u Kijeũ pasolstvo, z katorym byľo niekalki episkopau ľacińnikaũ; jana vybudavala u Senlis ľacinskuju šviatyniu.

U 1049 h. uspaminajecca ab šviatyni pry vulicy "Piskupli" u Noũharadzie; značyc, u Noũharadzie žyli ľacinskija episkopy.

U 1051 Jarasľau I zryvaje z Vizantyjaj. Kijeũskim mitropolitam pastaũleny — biaz ućašcia konstantynopalskaha patryjarchi — ruskaha.

Dzielataho akt adľučeńnia ad katalickaj Ekklezii papam Michaelem Kerullarija na Ruskuju Ekkleziju nie raspaũsiudžvajecca.

U 1054 h. legaty papy, pa adľučeńni Kerularyja, varočajučysia u Romu, byli u Kijevie z pašanaj

spatkanyja.

U 1075 h. Kniaź Jaropolk Oziasłavič, budučy u Romie, prapana-vaŭ svaje ziemli u leńnie św. Prestołu.

U 1089 h. u Kiev da mitrapalita Joanna prybyło pasolstva ad antypapy; spadkajemca Joanna, ruski mitrapalit Efrem pasyłaŭe u Romu Feodora Greka.

U 1091 h. Feodor Grek pryvioz u Kijev u padarku ad papy relikviju.

U 1106 h. “Prybyŭ u Vialiki Noŭhorod z Romy prepadobny ajciec Antoni, pražyŭ 40 hadoŭ i vybudavaŭ tam (1117 — 1122 h.) śviatyniu.

U 1135 h. Rojnid (Trojent) buduŭe u Noŭhorodzie śviatyniu (Druhaja śviatynia tam była vybudavana u 1207 h. čužyncami).

U 1147 h. byŭ pastaŭleny na kijeŭskaha mitrapolita Klim. Jon byŭ dobra šłaŭleny relikvijami św. Klementa (kab nie zvaročavaŭsia za jursydykcyjaj da konstantynopolskaha patryjarcha.

U 1149 h. karol vuharski i polskija kniazi staralisia pahadzić Juryja suzdalskaha z Viečasławam, daručajuć im skazać: “a my ešmy po Bohie usie krestianie adnabratija sobie”.

U 1152 h. Vladimir Halicki całuje kryž św. Stefana Uhorskaha.

U 1152 h. vybudavanaja polskaja śviatynia.

U 1167 h. u Kijev “priiidoša pošly ot Rimskaha papy”. Niekatoryja dadzienyja letopisiej z 1145 da 1170 h. padajuć pryčyny pryjezdu. Zmahańnie Juryja I-ha i Andreja Bohalubskaha suproć via-

likich Kijevskich kniazioŭ. Pryčyny zmahańniaŭ byli relihijnyja. Ab hetym historyki zamaŭčali.

U 1180 h. kniaź Roman Rosti-słavič (pam. 1180 h.) u Smalensku u školach mieŭ vučyciełaŭ “grekaŭ i łacińnikaŭ”, (śvidėćy Tatiščev).

U XI i XII st. u siemjach Jarosłava I-ha i Vladimira Monamacha było da 30-ci histaryčna ustanoulenych žanimstvaŭ ruskich z zachodnimi katalikami.

U 1204 h. letapiš ukazyvaje, što papa zabaraniŭ kryžanoscam zabirać Konstantynopol i rujnavać greckuju imperyju. (Heta praŭda. Majucca ab hetym listy papy Innocentia III; Venecyjancy byli im zasuspendavanyja za zaniaćcie Zary. Pośle daravana pad varunkam nie zabirańnia Konstantynopola. Jany nie pasłuchali, dyk iznoŭ byli zasuspendavanyja. (Hl. Ml. t. 214, 1178 i t. 215, 103, 262 i dr.).

U 1227 h. papa Honorius III pasyłaŭe hramatu “Universis Regibus Russiae” u tym liku i paŭnočnym kniaziom.

Z 1231 h. majecca hramata papy Gregoria IX-ha v. kn. Heorhiju Vsievoločoviču Vladimirskamu (na Klazmie).

U 1233 h. u Kijevie žyli dominikancy; mahčyma, łacinskich duchoŭnikaŭ było šmat, bo papa Gregorius IX davaŭ im specyjalnaje prava na adpuščeńnie hrachou. Pry hetym prypaminaŭ ab daravańni hrachou suproć duchoŭnikaŭ. Uva usim nasialeńni było i nie katolikaŭ, — u dakumencie

kaža, što Rutheni vorahi kato-likam.

U 1246 h. papa prymaje Daniłu Halickaha pad apiakunstva šv. Prestułu.

U 1248 h. papa Innocentius piša kniaziu Alexandru Nieŭskamu pryvitańnie ab tym, što jon “viel-mi nabožna prasiŭ pryłučeńnia “da hlavy sej (da Romanskaj) Ekklezii, jak člen, z istotnaj pa-kornaści i pastanaviŭ u znak toj pakornaści vybudavać u mieście Pskovie łacinski sabor””; papa pasyłaŭ jamu svajho legata. (Theiner, “Vetera monumenta Po-loniae ac Lithuaniae, vol. 1, No.36, p. 48”. Hety dakument biasspreč-ny i pieršakryničnik i dziełataho zasłuhoŭvaje na bolšaje davierań- nie ab suprać-katalickaści Alexan- dra Nieŭskaha).

U 1249 h. kn. Vasilko Romano- vič Vładimiro-Volynski prasiŭ pa- pu pryznać za praŭnaje jahonaje žanimstva z kniazičaj Dubrovnaj Jurjevnoj Suzdalskaj, katoraja była ž im u treciaj strečy; za- čvierdžany adkaz papy znajcho- dzicca u Vatykanskim archiwie (Reg.Vat. XXI, No.419, fol.490 v.).

Akadamik Sobolevski vydaŭ u 1905 h. dakument (Drevniaja pie- radzielka načalnoj letopisi). Vie- daŭ jakaja była meta. Taksama i Hołubinski. Vielmi cikavy arty- kuł “Roma i Ruś... (X-XIII st.)” napisau prof. bar. Taybe končačy zapytańniem: “Ci nia jość čas ab- jektyŭna, spakojna pierahladzićé uroki historyi i prypomnić relihij- nyja vytoki staražytnaj damonhol- skoj Rusi?”

## Z HISTORYI KATALICKAJ EKKLEZII

(Praciah)

c. Niejki romanski aŭtar rabiŭ uspaminak ab Zbavicielu i Jahonaj dziejnaści: Pline (Ep. X,97), Tacit (Tacite Annal XV, 44) i miž imi niejki Soetone (Claud 25), Lamprydus (Vit. Alex. Sev. 29, 43). Ale ni adzin ž ich nia pisaŭ, a niejki vorah chryścija- nizmu.

d. Nia možna skazać ab słavu- tym piśmieńniku Jozefu Flaviju. Usie “Codices”, z vyniatkam ad- naŭho tłumačeńnia hebrajskaha. Jozef apisaŭ ab Chrystusie, uspa- minaje ab Joanie Chryścicielu, Jakobie i ab Chrystusie. Styl uva usich padarožžach zhodný z Jo- zefam. Jon apisyvaje nie jak

chryścijanin, ale wykazyvaje svoj sentymet pryjazny, ale dadatak dapisany chryścijaninam z III-ha veku.

e. Usie apokryfy jość ovacy vy- bujałaj vyabražni i źmiešanyja praŭdu z fikcyjaj. Ž ich važniej- šyja: Evangielle šv. Thomaša, Ni- kadema, Proevangielle Jakuba, knižka Joana ab śmierci Maryi, Historyja ab Jozefie, dziciačaści Jezusa, 2 knižki ab narodžańniu Maryi. Cikavyja, jak šviadčańniu i ducha epoki, kali napisany.

2. *Załožańnie i pieršaje pašy- reńnie Ekklezii* (Kaściola).

1. Zakładčykam Ekklezii jość Jezus Chrystus. Biaz sumnivu nia

znosiü Mojžešavaha prava, aha-  
 lašaü navuku u Palestynie, ale  
 Jaho Evangielle pavinna ahała-  
 šyvacca usim narodam. Małaja  
 hramadka, jakoj akružyšia u Pa-  
 lestynie, pavinna zachouvať adzin-  
 stva i abymać usiu ziamlu. U zho-  
 dzie z Piotram, ź im, i z druhimi  
 Apostołami, u patrojnaj uładzie:  
 kiravać i ušviačyvať dušy, a na  
 viernikaü nakłaü abaviazak słu-  
 chać. Heta ułada maje prava pa-  
 praůlać narody praz usie viaki; ja-  
 na jošć istotaj Ekklezii.

Jezus daü Apostołam uładu, ka-  
 li kazaü: “dadziena Mnie usiaka-  
 ja ułada na niebie i na ziamli.  
 Dyk idzicie, navučajcie usie na-  
 rody, chryściaćy ich u imia Ajca,  
 i Syna, i šviatoha Ducha, navu-  
 čajućy ich vypaůniać usio, što Ja  
 skazaü vam; i voš Ja z vami usie  
 dni da skanćeńnia švietu” (Mat.  
 28, 18-20). Uładu kiravać Ekkle-  
 zijaj pryrok u časach svajho na-  
 vućańnia. “I dam tabie klućy Uła-  
 darstva Niabiesnaha; i što źvia-  
 žaš na ziamli, toje budzie źvia-  
 zana na niebie” „Mat. 16, 19).  
 Paćvierdziü heta pašla z Umier-  
 šych paůstańnia pry voziery Tibe-  
 ryjackim. “Kali-ź jany paśniedali,  
 Jezus kaža Symonu Piotru: “Sym-  
 monie Jonin, ci lubiš ty Mianie  
 lepiej, čym jany? Piotr kaža Jamu:  
 “tak, Navučycielu! Ty viedaješ,  
 što ja Ciabie lublu”. Jezus kaža  
 jamu: “pasi baranki Maje”. Dy  
 iznoü skazaü jamu: “Symonie Jo-  
 naü, ci ty lubiš Mianie?” Tak Na-  
 vučycielu, Ty viedaješ, što ja lub-  
 lu Ciabie”. Kaža jamu: “Pasi jah-  
 niata Maje”. I skazaü jamu trejci

raz: “Symon Piotr, ci ty lubiš  
 Mianie?” Zažuryšia Piotr, što  
 spytaü jaho trejci raz: “Ci ty lu-  
 biš Mianie?” i skazaü Jamu: “Pa-  
 nie, Ty-ź usio viedaješ, Ty znaješ,  
 što ja Ciabie lublu”. Skazaü jamu:  
 “Pasi aviećki Maje” (Joan 21,15-  
 17). Uładu prymać novych u Ek-  
 kleziju i ušviačyvať ich daü, kali  
 ustanaviü siem Sakramentaü. He-  
 ta čaścieva pierad šmierciaj, a  
 čaścieva pašla z Umieršych Paů-  
 stańnia.

Iz papiaredniaha vidzim, što za-  
 łożana Ekklezija pierad Zysłań-  
 niem šviatoha Ducha. Niekatoryja  
 kažuć, što narodžańnie Ekklezii u  
 dzień Zysłańnia šviatoha Ducha.  
 Dzień Zysłańnia šviatoha Ducha  
 byü paćatkam dziejańnia Ekklezii.

2. *Hmina Jeruzalimskaja*. — U  
 dniu u Nieba Ušešcia Jezusa  
 Chrystusa, Ekklezija nalićywała  
 kala 600 asobaü. Abjednanych u  
 Jeruzalimie z Maryjaj, Matkaj  
 Jezusa, kala 120, jakija pryhataü-  
 lalisia da dnia Zysłańnia šviatoha  
 Ducha. Tady św. Piotr pastaviü  
 prapanovu vybrac adnaho na miej-  
 sca Judaša. Uzyvaü šviatoha Du-  
 cha i praz dobra slaviennia miž  
 dvumia kandydatami Jozefan Bar-  
 sabasam i Mattejam. Los paü na  
 Matteja i jon byü zaličany u dva-  
 nastku”. I, jak končyšia dzień  
 50-ty, usie byli adnačasna razam.  
 I źniačeuku pačušia huk ź nieba,  
 byccam ad nalacieušaha bujnaha  
 vietru, dy napoüniü uvieš dom,  
 dzie jany siadzieli. I pakazalisia  
 im padzielanyja jazyki, byccam  
 ahniavyja, dy pasieli na kažnym  
 iź ich. I napoünilisia usie šviatym

Ducham, dy pačali hutaryć inšymi movami, tak, jak šviaty Duch daŭ im pramaŭlać” (Dziej. św. Ap. 2, 1-4). Sabrałasias 3,000 ludziej, da katorych prahavaryŭ Piotr: “Mu-ży Judejskija i usie žychary Jeruzalimskija, niachaj budzie vam heta wiedama, i vysluchajcie słoŭ maich. Bo jany nie pjanyja, jak dumajecie: jašče-ž treciaja hadzi-na dnia. A jošć toje, što skazana praz praroka Joela: “I budzie u apošnija dni, kaža Boh: Vylju Ducha Majho na koźnaje cieła; i buduć praročyć syny vašyja i doč-ki vašyja; i junaki vašyja buduć vidzieć źjavy, i starejšym vašym buduć śnicca sny; i na niavolnikaŭ Maich vylju u dni hetyja Ducha Majho, i buduć praročyć” (Dz. św. Ap. 2, 14-17). 3,000 z roznych sta-ronkaŭ chryściasca i razšyrajuć navuku Chrystusovu u svaich sta-ronach.

U Jeruzalimie kazańnia i cudy dziejanyja praz Apostołaŭ, jak praz Piotru ulečańnie biaznohaha ad urodzańnia pry džviarach švia-tyni, zrabiła vialikaje uražańnie na ludziej i padvyžyŭ lik chryścija-naŭ da 5,000. Ekklezija utrym-ливаłasias navukami Apostołaŭ, łam-mańniem chleba i malitvami, ży-vučy u dobraj hramadzie. Tak-sama, kali Safir i Ananija manili pradž. Piotram, što da cany, pra-dadzienaj ziamli i zastali pakara-nyja nahlaj śmierciaj, strach na-paŭ na viernikaŭ i staralisia żyć najprykładniej.

Supolnata pabolšyvałasias što-dzień. Raślina chryścijanizmu uz-rastała, bo dobra apiekavalisias udo-

vami i sirotami. Apostoły vybrali pamocnikaŭ, u liku 7-ch, poŭnych šviatoha Ducha, i im daručyli ab-słuhoŭvać biednych u agapach. Heta było ustanouleńnie dyjaka-natu. Apostoły ułażyli usie siły da ahałašeńnia Evangielia i pa-šyrańnia Božaha kultu.

3. U pieršych časach, vialikaja judejskaja Rada nie zabaraniała navučać vučniam. Ale heta nia tryvała doŭha. Jezus pradsказаŭ: “Kali Mianie pierasledavali, buduć i vas pierasledavać” (Joan 15,20). Pašla uzdaraŭleńnia kaleki z uro-du pry džviarach šviatyni, kali Piotr navučaŭ, što Jezus jošć švia-ty, Spraviadlivy, Pravadyr żywicia i kazaŭ, što zrabili vialiki prastu-pak, kryžujučy, byŭ z Joanam pa-zваны prad vialikuju Radu i atry-mali nakaz bole nie navučać. Nie-zadoŭha pośle Apostoły byli pasa-džanyja u viaźnicu. Jany byli praz Anioła unačy zvolnienyja i nazaŭ-tra iznoŭ Piotr navučaŭ pierad šviatyniaj. Pierad najvyžšaj Ra-daj, Piotr u imieniu usich švied-čyŭ: “Bole treba słuhać Boha, čym ludziej” (Dz. św. Ap. 5,29). Gamaliel, vučyciel zakonu, pava-žany usim narodom, zahadaŭ na časinu vyvieści Apostołaŭ i hetak vybaviŭ ich ad śmierci, kažučy: “Pakińcie hetych ludziej i dajcie im volu; bo, kali ad ludziej rada hetaja ci dzieła hetaje, dyk zmarnieje, a, kali ad Boha, dyk nia zdolejecie źnišćyć jaje, dyk kab sa-mi nia stalisia zmaharami proci Boha. Jany pasluchali jaho i, pa-klikaŭšy Apostołaŭ, pabiŭšy, zaha-dali nie havaryć ab imiani Jezusa,

dy zvolnili ich. Tyja-ž pajšli ad abličča synedryonavaha, radyja, što stalisia hodnymi źnievažannia za imia Jezusavaje, dy kažny dzień u šviatyni i doma nia kidali navučać i abviašćać pra Jezusa Chrystusa” (Dz. Apost. 5,38-42).

Dyjakan Stefan naviarnuŭ praz navučaŭnie i cudy “šmatlikich šviataroŭ”. Jaho ukamienavali. Heta było hasłam da prašledavaŭnia chryścijanaŭ. Chryścijanie razsypalisia pa Judei, Samaryi, Finicyi, Cypru i Syryi. Apostoły prabyvali u Jeruzalimie. Filip šmat achryściŭ u Samaryi; pašla Piotr i Joan uskładali na ich ruki, kab i jany atrymali šviatoha Duchu. Simon Magik chacieŭ za hrošy kupić Apostolskuju uładu. Byŭ praz Boha pakarany. Hety hrech Simona nosić nazovu “šviatakupstva”. U 42 hodzie nanova raspačaloŭsia prašledavaŭnie. Herad Agripa, naznačany karalom Judei i Samaryi praz imperatara Klaŭdia, addaŭ chryścijanaŭ pad sudy judejskich šviataroŭ. Jakob Bolšy byŭ zamučany. Praz samoha Heroda byŭ pasadžany u viaźnicu u časie Paschi; viernyja malilisia za jaho i byŭ praz Anioła uvolnieny. Jakob Mienšy kiravaŭ Jeruzalimskaj hminaj. Mieŭ pašanu u Judejcaŭ dla svajej vialikaj šviataści; paźniej, miž 60 i 70 hadoch byŭ skinuty z dachu šviatyni. Judejcy ahałasili chryścijanam šmierć.

Šmat chryścijanaŭ pakinuli Jeruzalim i asialilisia u Jordanii.

(Dalej budzie)

*Apošniaje pažadannie*

*umirajučaj matki*

Arcykniaźnia virtemberska Margarita Zofija, pradž samaj šmierciaj, skazała: “Moj synok — adnaho ciabie prašu, vytryvaj u šviatej katalickaj viery” (Chor. Maryi, bač. 111, 1930 h.).

\* \* \*

ZA VIALIKODNYJA PAŽADANNI dziakuju: S-ni Annie i S-ru Arnoldu Akanovicham, S-ru F. Jablonskamu, S-vu S. Yankoŭskim, S-ni J. Kachanoŭskaj, S-vu H. F. Kušalam, S-ru S. Miadoŭskamu, S-vu Najdziukovym, S-ni Opolinskaj i Ddzieciam, S-ni T. Marcinkievič, S-vu T. H. Pałanievičam, S-vu Pieniežnym z Familijaj, S-ru Robertu Patrie, S-ru Mickieviču, S-ru B. Prytyckamu, Rt. Rev. Msgr. Ul. Saławieju.

\*\*

## V I E S T K I

Najbolej šmiarotnych vypadkaŭ u Italii, dzie na 100 miljonaŭ, prajechanych kilometraŭ, vypadaje 15,7. Pa Italii Zach. Niamieččyna — 11,2, Francyja — 10,1. Holandyja — 9,2, Norvehija — 7,5, Belhija — 6,9, Vialikaja Brytanija — 6,06, Danija — 3,5, U.S.A. — 3,0. Francyja pradbačyvaje, što šmiarotnaść uzrašćie da 25,000, a ranienych da 500,000.

---

Padpiska na hod 70 centaŭ, cana adnaho exemplara 15 c.

---

Vydaviec-Redaktar (Publisher-Editor): Rev. Francis Cherniawski

---

Address: 164 Broadway, Fort Edward, New York, U.S.A.

---